

Two Revolutionary Female Voices of Urdu Short Stories: Rashid Jahan and Zahida Hina

اردو افسانے کی دو انقلابی نسائی آوازیں: رشید جہاں اور زاہدہ حنا

Dr. Parveen Kallu

Associate Professor Urdu Department, Government College University Faisalabad, drparveenkallu@gcuf.edu.pk

Dr. Wajeeha Shaheen

Assistant Professor, Department of Urdu, Karakorum International University Gilgit-Baltistan

Nazia Sahar

Assistant Professor Urdu Department Islamia College University Peshawar

Abstract

Urdu short stories, known as "Afsaana," have served as a powerful chronicle of the social landscape of the Indian subcontinent. These narratives not only depict the everyday lives of the people but also delve into the complexities arising from modernization. This research explores the works of Zahida Hina, a prominent contemporary Urdu writer. Hina's unique voice and approach to modern life set her apart from her peers. Her extensive literary background is reflected in the diverse influences woven into her stories. Notably, Hina demonstrates a keen ability to observe the human condition amidst rapid societal change. By examining her portrayal of the challenges and complexities of modern life, this research aims to showcase Hina's versatility as a writer and her significant contribution to the rich tapestry of Urdu literature.

Keywords: Rashid Jahan, Zahida Hina, revolutionary female voices, dilemma of modern life, topics, treatment, literary tendencies, Indian writer, medical doctor, trenchant social commentaries, Sajjad Zaheer, Ahmed Ali, and Mahmuduz Zafar

اردو ادب میں عورت بطور ایک کردار تو اسی روز خلق ہو گئی تھی جب اس زبان میں اظہار کرنے والے کسی پہلے شاعر نے اس کے سحر کو محسوس اور دریافت کیا ہوگا۔ یہی سبب ہے کہ قدیم سے قدیم تر نمونے ہوں یا جدید سے جدید تر رویے، ان میں اس کردار کو تلاش کرنا قطعی طور پر مشکل امر نہیں۔ اقبال نے جب تصویر کائنات کو اسی کے رنگوں سے مزین پایا تو ایسا بے جا بھی نہیں پایا کیوں کہ اس کے وجود سے انکار گویا تخلیقی ارتقاء کے عمل کو جامد و ساکت کر دینے کے مترادف ہے اور شاید یہی وہ سبب تھا کہ عہد قدیم کے مرد نے اسی صفت کو پیش نظر رکھتے ہوئے اسے دیوبی جانا اور خدا کا پر تو مانتے ہوئے تعظیم کے قابل گردانا۔ پھر اس پر جیسے یہ حقیقت منکشف ہوتی چلی گئی کہ وہ خود بھی اس خیلانی عمل کا ایک لازم کردار ہے اس کی حاکمیت میں اضافہ ہوتا چلا گیا اور وہ اسے اپنے لیے پیدا کی گئی فطرت کی ان محدود آسائشوں میں شمار کرنے لگا جس کا مقصد محض اس کے مشتعل اور تھکے ہوئے جسم و ذہن کو ہشاش کرنا اور سامان تفریح پہنچانا تھا۔ بہر حال یہ ایک حقیقت ہے کہ مرد معاشرے کی تشکیل اور عورت کے متعین کردار کی تعبیر و تشریح نئی دنیا کا شاید سب سے اہم نہ ہی تاہم نہایت اہم موضوع ضرور بن گیا ہے۔ نسائی ادب کی بنیاد پڑی اور تائینیت باقاعدہ ایک تحریک کی صورت اختیار کر گئی۔

حقیقت تو یہ ہے کہ کلاسیکی ادب اور بالخصوص افسانوی ادب بھی زندگی کے ہر نئے زاویے یا شعور کی مانند کسی اجتماعی حاکمیت کے لاشعوری تصور کے مرہون منت مرد ہی کے تخلیقی اظہار کا ذریعہ بنتا رہا ہے۔ لیکن پھر رفتہ رفتہ ان کہانیوں میں سانس لیتی عورت نے محسوس کیا کہ اس کے محسوسات اور خواہشات کو شاید صحیح طور پر نہیں جانا جا رہا۔ وہ جو ہے وہ دکھائی نہیں دے رہی اور جو دکھائی جا رہی ہے ویسی وہ ہے نہیں۔ شعور ذات کے اس احساس نے اسے خود اپنی کہانی لکھنے پر اکسایا تو تب اس نے محسوس کیا کہ شاید یہی وہ دنیا ہے جہاں نہ صرف وہ من چاہی زندگی جی سکتی ہے بلکہ اپنے دکھوں سکھوں، کمزوریوں، محرمیوں اور کامیابیوں و کامرائیوں کا اظہار بھی کر سکتی ہے۔ ایسا اظہار جو خود اس کے محسوسات سے چھوٹے اور اس کی صحیح ترجمانی کر سکے۔ یوں اردو زبان میں افسانوی نثر کا وہ سفر جو ڈپٹی نذیر احمد، رتن ناتھ سرشار، عبدالحلیم شرر یا بہادی رسوا سے شروع ہوا تھا بیسویں صدی کے آغاز میں جب خواتین کے افسانوی مزاج کا حصہ بنا تو انہوں نے رومان میں ڈوبے اپنے خانگی و جذباتی تجربات کو اس کا موضوع بنایا اور یوں وہ کہانی وجود میں آئی جو بلحاظ ہئیت تو اپنی روایت سے منسوب اور اس کی تقلید کرتی دکھائی دیتی تھی تاہم بلحاظ فکر اس میں عورت کے بلاواسطہ محسوسات کو دخل ہوا اور مشاہدہ تجربے کی کسوٹی پر اپنی حقیقی شکل میں سامنے آیا۔ فنی اعتبار سے اگرچہ یہ کہانیاں کمزور تھیں تاہم عورت کے براہ راست شعور کا یہ پہلا اظہار تھا جو

اپنے آغاز کے سبب خصوصی اہمیت کا حامل تھا۔ اس حوالے سے ۱۹۰۳ء میں اتر پردیش کے روشن خیال اور وسیع القلب عالم میر نذر الباقری کی بہن اکبری بیگم نے جس قصہ نگاری کا آغاز عباسی مرتضیٰ کے فرضی نام سے کیا وہ اس اصلاحی رنگ سے منفرد اور جداگانہ تھا۔ جس میں گھر کی چار دیواری سے باہر عورت کا نام تک لینا معیوب سمجھا جاتا تھا۔ اکبری بیگم نے گودڑ کا لعل میں اپنی ہیروئن ثریا جہیں کا جو روپ دکھایا ہے وہ نہایت آزادانہ اور بے تکلف تھا۔ اس حوالے سے میر نذر الباقری کی بیٹی اور روشن خیال اکبری بیگم کی نتیجی نذر سجاد حیدر بھی خواتین تخلیق کاروں کی صف میں ایک نیا اور اہم اضافہ ثابت ہوئیں۔ کیونکہ مس نذر الباقری کے نام سے لکھنے والی اس نوجوان لڑکی کی آزاد خیالی پر بھی کئی چوٹیں کی گئیں مگر ان کے عزم و استقلال میں کمی نہ آنے پائی۔ رفتہ رفتہ خواتین کے لیے کئی رسالے "عصمت" (راشد الخیری، دہلی) شریف بی بی (منشی محبوب عالم، لاہور) ہفتہ وار سہیلی "بنات" (راشد الخیری) پردہ نشین (بیگم احتشام ۱۹۱۳ء) اور امہات (قمر النساء بیگم ۱۹۳۰ء) بھی یکے بعد دیگرے جاری ہوئے۔ ان رسالوں میں چھپنے والے قصوں کی نوعیت بھی ابتدائی اصلاحی قصوں سے اب کسی قدر مختلف تھی۔ نذر سجاد حیدر کے قصوں کی رومانوی لہر کی گونج مسز عبدالقادر کے رومانوی اور فطرت سے محبت کرنے والے مزاج میں سنائی دی اور اردو قصہ نگاری میں ایک نئے رجحان نے جنم لیا۔ بعد ازاں ان کہانیوں میں موجود اس نئے رومانوی طلسماتی تخیلاتی خوف ناک اور دہشت ناک رجحان نے حجاب امتیاز علی کے اردو افسانے کی دو نمائندہ اظہاری نئی آواز میں (ڈاکٹر رشید جہاں اور زاہدہ حنا) یہاں ایک توانا اور مستقل رویے کی صورت اختیار کر لی۔ سیاسی و تاریخی اعتبار سے بھی یہ وہ عہد تھا جب سر زمین برصغیر کو آئے روز تبدیلی کا سامنا تھا۔ جبر سے نجات اور فرد کی آزادی کے نظریات پوری دنیا اور بالخصوص برصغیر میں رواج پارہے تھے۔ لہذا اسی دور میں سجاد ظہیر کی رومانوی فکر کے ساتھ ساتھ حقیقت پسندی یا ترقی پسندی کی باغیانہ آواز بھی اردو افسانے کا موضوع بنی، جس کا ابتدائی نشان انگارے" (دسمبر ۱۹۳۲ء) کے روپ میں سامنے آیا۔ دس کہانیوں کے اس مجموعے میں سجاد ظہیر، احمد علی اور بیگم رشید جہاں کی کہانیوں نے معاشرتی، اخلاقی، سماجی، مذہبی اور سیاسی کھو کھلے پن کی دیھیاں بکھیر کر رکھ دیں۔ اگرچہ یہاں بھی جس کہانی کا کوسب سے زیادہ مزاحمت و مشکلات کا سامنا کرنا پڑا وہ بیگم رشید جہاں تھیں۔ انہیں قتل کرنے کی دھمکیاں دی گئیں جگر روشن خیال شیخ عبداللہ کی بے باک اور نڈر بیٹی نے کسی مصلحت کے آگے سر نہ جھکا یا بلکہ سماج کے نام نہاد مصلحین کے سرو پر ان کا قلم خطرے کی تلوار بن کر لکتا رہا۔ بیگم رشید جہاں کی کہانیوں نے عورت کو بے باکی سکھائی، ہوش حواس کے ساتھ اپنے متعلق سوچنا سکھایا اور مرد کے دام فریب کا پردہ چاک کیا۔ رشید جہاں کی کہانیوں میں عورت آزادی کی الجھی نہیں بلکہ اسے اپنا حق تصور کرتی ہے۔

۲۵ اگست ۱۹۰۵ء (دہلی) میں روشن خیال شیخ عبداللہ کے گھر پیدا ہونے والی رشید جہاں نے اپنے ادبی سفر کا آغاز اٹھارہ برس کی عمر میں (I.T) کالج کے میگزین میں سلی کے نام سے لکھی جانے والی تحریر سے کیا۔ مسلم معاشرت کی عکاسی سے بھرپور یہ کہانی کالج کے میگزین میں انگریزی زبان میں "When the tom "beats" کے نام سے شائع ہوئی۔ (۱) مسلم گزٹز علی گڑھ سے ابتدائی تعلیم حاصل کرنے والی رشید جہاں نے ۱۹۲۹ء میں لیڈی ہارڈنگ میڈیکل کالج دہلی میں ایم بی بی ایس کا امتحان پاس کیا۔ ڈاکٹر رشید جہاں کشمیری نسل کی پروردہ تھیں۔ گھریلو ماحول ہی انہیں ایسا لاجو وسیع الملی اور وسعت چینی کا حسین امتزاج تھا۔ ان کے والد شیخ عبداللہ تعلیم نساوں کے بہت بڑے داعی تھے۔ شعبہ نساوں کے لیے جس خلوص سے تعلیم و تربیت کا انہوں نے انتظام و انصرام کیا اس کے نتیجے میں انہیں "خان بہادر کا خطاب بھی عطا کیا گیا۔ (۲) رشید جہاں کی تربیت میں معاشرے کی فرسودہ روایات کے خلاف بغاوت کا عنصر بھی ان کے باپ کی تربیت کا نتیجہ تھا۔ بقول شاہد نقوی:

"ایک ایسی ہنگامہ خیز شخصیت جسے شعلہ جوالہ سے تعبیر کیا جاسکتا ہے، جس کی بے باکی، بے خوفی، دلیری اور حقیقت بیانی کا ایک زمانہ معترف رہا، جس نے ایک پورے عہد کو اپنی کرشمہ ساز شخصیت سے بھرپور طور پر متاثر کیا اور جس نے افسانوی ادب میں نئی روایت کی طرحیں ڈالیں جو ترقی پسند تحریک کی بنیاد رکھنے والوں میں سے ایک تھیں، جس نے نظریے سے وفاداری اور وابستگی میں اپنا تن من دھن سب کچھ لگا کر ایک مثالیہ قائم کیا۔" (۳)

ڈاکٹر رشید جہاں کو جب سجاد ظہیر اور حمود الظفر جیسے انقلاب پسند لوگوں کی صحبت میسر آئی تو انہوں نے ان کے ساتھ اشتراکیت کی طرف عزم و استقلال کے ساتھ قدم بڑھائے۔ ۱۹۳۶ء میں لکھنؤ کے نظامی پریس سے انقلاب پسند نوجوانوں کے افسانوں کا مجموعہ "انگارے میں رشید جہاں کی ایک کہانی "ولی کی سیر اور ایک ڈرامہ" پر دے کے پیچھے بھی شامل تھے۔ دلی کی سیر رشید جہاں کی ایک مختصر کہانی ہے۔ جس کا مرکزی کردار عورت ہے۔ کہانی میں مرد کی خود غرضی اور بے حسی نیز اس کے حکمرانی مزاج کی بڑی عمدہ جھلکیاں ملتی ہیں جبکہ مسلم گھرانے (معمولی گھرانے) کی برقعہ پوش خاتون کے خوف اور احساس برتری کے ڈانڈے بھی آپس میں کہیں کہیں ملتے دکھائی دیتے ہیں۔ دلی کی سیر اپنی نوعیت کے اعتبار سے سادہ اور مختصر کہانی ہے۔ جس میں جنس نگاری کا شانہ تک نہیں ہے ماسوائے اس کے کہ مرکزی نسوانی کردار برقعہ کے سوراخوں کی اوٹ سے دنیا کو اپنی نگاہوں سے آزادانہ دیکھنے کی کوشش کرتی ہے۔ لیکن اس زمانے میں اس کا یہی جرم بھی اسے معتوب قرار دینے کے لیے کافی ثابت ہوتا ہے۔ اس کا نتیجہ تھا کہ کہانی کار (ڈاکٹر رشید جہاں) کو مردانہ سماج کے عتاب کا نشانہ بنا پڑا چھٹی کہ انہیں قتل تک کی دھمکیاں بھی موصول ہوئیں۔ تاہم بیگم رشید جہاں ان دھمکیوں سے قطعاً خوف زدہ نہ ہوئیں بلکہ حقیقت تو یہ ہے کہ گزرتے وقت کے ساتھ ساتھ ان کے مارکسی نظریات میں مزید شدت پیدا ہوتی گئی۔

بیگم رشید جہاں کی کہانیوں کا مجموعہ "عورت و دیگر افسانے" کے نام سے ۱۹۳۷ء میں شائع ہوا جس میں نو کہانیاں اور ایک ڈرامہ شامل تھا۔ اس میں بھی انہوں نے ایک پڑھی لکھی اور سیاسی و سماجی شعور کی حامل خاتون کی حیثیت سے مردانہ سماج میں اپنی بقا کی جنگ لڑتی عورت کی مظلومیت اور بے بسی کو خالصتاً نسائی نقطہ نظر سے بیان کرنے کی کوشش کی ہے۔ ان افسانوں میں موضوع، کردار و زبان کی رنگارنگی تنوع سنجیدگی، گہرائی اور گیرائی کے خوب صورت اور دلچسپ نمونے ملتے ہیں۔ تخیل و تفکر سے کام لیتے ہوئے انہوں نے اپنی کہانیوں میں انسانی زندگی کے مختلف روپ بھی دکھائے ہیں۔ جہاں کبھی طبقاتی کشمکش ہے تو کبھی بدلتے ہوئے اور بے نام ہوتے رشتے ہیں۔ معاشی و طبقاتی کشمکش کو ان کے افسانوں "غریبوں کا بھگوان اور پٹن میں بخوبی دیکھا جاسکتا ہے۔

”وہ جانتی تھی کہ براہمن اس سے بہت اونچے ہیں ان کی سیوا دھرم ہے اور ان سے ہیں۔ نفرت کرنا پاپ ہے لیکن اپنے سے مجبور تھی جب کوئی پر امن جلو اور دھوتی میں بغیر کرتے میں نظر آتا تو اسے ایسا لگتا کہ وہ اس کے گھر کو کھا کر کسی دوسرے گھر کو خالی کرنے جا رہے ہیں۔“ (۴)

اسی طرح افسانہ میسنر "میں بھی وہ سماج کے مقتدر طبقے کی فیاضی کو کچھ اس طرح صدف تنقید بناتی نظر آتی ہیں:

”دس پندرہ کے گروہ میں ایک پیسا گرتا اور وہ سب کے سب اسے لوٹنے کو زمین کی طرف لپکتے۔ ایک پیسہ پر گالی گلوچ، ہاتھ پائی اور مکاری تک ہو جاتی! وہ پین کی دیوایاں ایک انداز برتری سے پیسے چھینکتی اپنے کپڑے بچاتی نکل جاتی تھیں، اور مرکز بھی نہ دیکھتیں کہ ان کی اس نیکی کا انجام کیا ہوا۔“ (۵)

ڈاکٹر رشید جہاں اپنے افسانوں میں عورت کی نفسیات، احساسات و جذبات اور مسائل کو بڑی باریک بینی سے پیش کرتی نظر آتی ہیں۔ مرد کی ہوس پرست اور خود غرض فطرت عورت کی مظلومیت، عدم اعتماد، بے بسی و بے کسی کے ساتھ ان کی توہم پرستی، معاشرتی فرسودگی اور جہالت پر بھی وہ غیر جانب داری سے قلم اٹھاتی ہیں۔ ان کے افسانے استعارہ اور افطاری اسی توہم پرستی کی مذمت کرتے دکھائی دیتے ہیں۔ مذہبی تنگ نظری کو وہ اپنے افسانہ افطاری میں بخوبی بے نقاب کرتی ہیں۔

”اس محلہ میں زیادہ تر مسلمان آباد تھے علاوہ گھروں کے یہاں تین مسجد میں تھیں ان مسجدوں کے ملاؤں میں ایک قسم کی بازی لگی رہتی تھی کہ کون ان جاہل غریبوں کو زیادہ الونائے اور کون ان کی گاڑھی کمائی میں سے زیادہ ہضم کرے۔“ (۶)

ایسے باغیانہ اور انقلابی خیالات کی حامل بیگم رشید جہاں کو مردانہ جارحیت کے حامل سماج میں کیوں کر قتل کی دھمکیاں نہ ملتیں کہ جہاں مردوں کے سب افعال و اعمال کو قبول کرنا اور صبر و شکر کا اظہار کرنا ہی شریف گھرانے کی بہو بیٹیوں کا وتیرہ سمجھا جاتا تھا۔ بقول ڈاکٹر حمیرا اشفاق:

”رشید جہاں، ترقی پسند تحریک کی روح رواں تھیں ان کے فکری سوتے انسان دوستی سے پھوٹتے ہیں۔ انہوں نے قلم سے بھی وہی کام لیا جو ایک ڈاکٹر دواسے لیتا ہے۔ انہوں نے اپنے بعد لکھنے والی خواتین کے لیے ہمت سے سچ کا ساتھ دینے کی مثال قائم کر دی۔“ (۷)

اگرچہ بیگم رشید جہاں کی کہانیوں میں کرداروں کا انبار ہے تاہم یہ کردار ہر طبقے، ہر گروہ، ہر نسل کے حامل افراد کے مزاج و مسائل کی نمائندگی کرتے ہیں۔ تاہم عورتوں کے کردار ان کی کہانیوں میں زیادہ تعداد میں ہیں اور مرکزی بھی۔ یہی وجہ ہے کہ ان کے افسانوں میں مرکزی ہیرو کے بجائے ہیروئن کو حاصل ہے۔ ہو سکتا ہے زبان و بیان اور اسلوب کے باب میں بیگم رشید جہاں کوئی نمایاں کارنامہ سرانجام نہ دے سکیں ہوں اور یہ بھی ممکن ہے کہ وہ اپنے باغیانہ خیالات میں شدت کی بدولت افسانے کی نزاکتوں کو بھی مکمل طور پر قائم نہ رکھ سکی ہوں تاہم اس حقیقت سے انکار نہیں کیا جاسکتا کہ انہوں نے مردانہ سماج میں عورتوں کی جرات و بے باکی کو ایک قابل تقلید رجحان دیا۔ جس کی اولین صورت اگر وہ خود تھیں تو مکمل ارتقائی صورت زاہدہ حنا میں دیکھی جاسکتی ہے۔ ۱۵ اکتوبر ۱۹۲۶ء کو ہندوستان کے صوبہ بہار کے تاریخی شہر سہرام میں پیدا ہونے والی زاہدہ حنا نے فردوس گم گشتہ کے عنوان سے اپنا پہلا افسانہ ۱۹۶۲ء میں لکھا جو ۱۹۶۳ء میں ہم قلم، کراچی میں شائع ہوا۔ (۸) ان کے افسانوں کا پہلا مجموعہ قیدی سانس لیتا ہے جبکہ دوسرا افسانوی مجموعہ راہ میں اجل ہے ” کے نام سے اردو ادب کے افسانوی منظر نامے کا حصہ بنا۔ زاہدہ حنا کے والد ابوالخیر کشنی آروشی آدمی تھے۔ وہ بغاوت اور شورش کے جرم کی پاداش میں قیدی بھی ہوئے۔ اول عمر ہی میں زاہدہ حنا کے والد نے انہیں اردو اور فارسی ادب کی طرف راغب کیا۔ (۹) زاہدہ حنا عہد جدید کی ایک ایسی باشعور افسانہ نگار ہیں جنہوں نے اپنے عہد کے متضاد رویوں، انسانیت کش اعمال و افعال اور انسانی فکر کی آزادی کو سلب کرنے والے مکروہ ہتھکنڈوں کے خلاف صدائے احتجاج بلند کر کے امن و آشتی کا علم بلند کیا ہے ان کے افسانوں کی دنیا متنوع موضوعات سے تشکیل پذیر ہوتی ہے۔ عصری شعور کی حال یہ کہانی کا راہی کہانیوں میں عصری حقائق و مسائل کا بڑی غیر جانب داری کے ساتھ تجزیہ کرتی ہیں۔ مصلحت پسندی نے ان کے قلم کو بھی زنگ آلود نہیں ہونے دیا۔ سب سے بڑی بات یہ کہ ان کی درد مندی رقت آمیزی میں بدل کر قلم کو جذبائیت کا شکار نہیں ہونے دیتی۔

ہجرت سے پیدا شدہ مسائل بھی ان کا خاص موضوع رہے ہیں۔ ادھ کھلی آنکھ سے آزادی، انسانیت و مساوات کا خواب، ہجرت کے بعد جس طرح ٹوٹا، حرص و ہوس، طمع و لالچ اور زر پرستی کے رجحانات نے فروغ پا کر انسانی رشتوں کے تقدس کو جس طرح پامال کیا نیز لوٹ کھسوٹ اور ظلم و بربریت و استحصالی رویے نے مقتدر اور مراعات یافتہ طبقے کو جس طرح مزید طاقتور اور کمزور کو کمزور تر کر دیا، اور معاشرے کو کھوکھلے پن کا شکار کر دیا، کو زاہدہ حنا نے اپنی کہانیوں کا موضوع بنایا جبکہ دوسری طرف حساس لوگوں نے اپنے خاندان، گھر، روایات اور تہذیبی جڑوں کو چھوڑ کر از سر نو اجنبی سرزمینوں اور ماحول کو اپنا یا اور یہ سانحہ جس طرح ان کی شخصیت و دلچسپی کو گھیرا کہ وہ اپنی چھوڑی ہوئی قیمتی متاع کو کبھی بھی بھلا نہ سکے اور ان کے یہاں ناسٹیلجک رویے نے فروغ پایا، کو بھی انہوں نے اپنا موضوع بنایا۔ عوامی فلاح و بہبود، انسان دوستی اور امن و آزادی کے خوابوں کی اس شکست و ریخت کو ان کے افسانے ”آخری بوند کی خوشبو میں دیکھا جاسکتا ہے۔ جس کا سانس بخش (سندھی کردار) اپنی آروش پرستی کے بعد عمر گزار کر جب اس امید کے ساتھ گھر لوٹتا ہے کہ اب اس کا قبیلہ آزادی سے لطف اندوز ہو رہا ہو گا تو اس کو منہ کی کھانا پڑتی ہے۔ آگے بڑوں کی غلامی قبول نہ کرنے اور اپنے ماضی کی عظمت کی بحالی کے خواب دیکھنے والے سائیں اللہ بخش کی یادیں پورے افسانے میں اداسی کی لہر پیدا کرتی ہیں کہ ملازمت تک میں انگریزوں کی غلامی سے نجات پانے والے سائیں اللہ بخش کو اپنے خوابوں اور آزادی کی خواہش کی بڑی بھاری قیمت ادا کرنا پڑتی ہے۔

”۔۔۔۔ اور پھر انہوں نے یہ بھی دیکھا کہ نفرتوں نے شاخ دل پر آشیاں بنا لیا۔ زمینیں آباد ہو گئیں اور دل پر باد ہو گئے۔“ (۱۰)

افسانہ ”معدوم ابن معدوم“ بھی زاہدہ حنا کا اس حوالے سے اہم افسانہ ہے کہ اس میں ہجرت کو بدلتے وقت کے تناظر میں دیکھنے کی کاوش کی گئی ہے۔ کرنل معصوم حسین کو اپنی مٹی (سرزمین) سے وفاء باوجود اجداد کی یادگاروں کی حفاظت کی ذمہ داری قبول کرنے اور آباؤ اجداد کی قبروں سے دور نہ جانے کے عہد کو نبھانے کے عوض بہت سی قربانیاں دینا پڑتی ہیں، دوستوں، عزیزوں کو بے بسی سے سرحد پار جانا دیکھنے والے کرنل معصوم حسین کو اپنے اکلوتے بیٹے جعفر حسین کی جدائی کا دکھ بھی سہنا پڑتا ہے کہ جو پاکستان جا کر وہاں اپنی پھوپھی زاد سے شادی کر لیتا ہے اور ماں باپ سے منہ موڑ لیتا ہے۔

” ہرات سونے سے پہلے یہ خیال انہیں ستانا تھا کہ ان کے کسی حریف نے نہیں، خود ان کے اپنے خون نے انہیں شکست دی تھی۔“ (۱۱)

لیکن افسوس پھر بھی ہر دو طرف انہیں اور ان کی آئندہ نسل کو شکوک و شبہات کا سامنا کرنا پڑتا ہے یعنی سرزمین ہند پر کرنل معصوم حسین کی وفاداری پر شک کیا جاتا ہے تو پاکستان میں کرنل معصوم حسین کے اکلوتے پوتے علی اکبر کو اپنے ملک (پاکستان) میں پولیس دہشت گردی کی نذر ہونا پڑتا ہے جس پر کرنل معصوم حسین کو بھی اپنا شجرہ بھی معدوم ہوتا نظر آنے لگتا ہے اور وہ جاننے لگتے ہیں کہ:

”گھروں کو چاٹنے کے بعد نسلوں کو چاٹ جانے کا مرحلہ آنا پہنچا تھا۔“ (۱۲)

زادہ حنا کی کہانیوں سے ہی ہمیں پتہ چلتا ہے کہ صدیوں پرانے جنگلوں میں رہنے والے وحشی انسان نے ترقی یافتہ اور مہذب ہونے کا دعویٰ کرنے کے باوجود بھی وحشی رسومات اور اپنے آباؤ اجداد کے ظلم و ستم اور جبر و استبداد کے پرانے ہتھکنڈوں سے نجات حاصل نہیں کی بس اکیسویں صدی میں اس کا طریقہ کار بدل گیا ہے۔ انہوں نے عہد جدید میں ظلم و ستم اور جبر و تشدد کے انہی نارچر سیلوں، بندی خانوں، اذیت گاہوں اور عقوبت خانوں کی بھی تازگی کی۔ رنگ تمام خوں شد: تتلیاں ڈھونڈنے والی جسم و زباں کی موت سے پہلے ” اور ” آخری بوٹڈ وغیرہ میں موضوع بنایا ہے۔ زادہ حنا کا مسلک صلح کل ہے ان کی محبت، ہمدردی اور خلوص کسی ایک طبقے یا علاقہ و برادری تک محدود نہیں بلکہ وہ دنیا اور زوال پذیر معاشروں میں مذہبی و ثقافتی اقلیتوں پر گذرنے والی بیدادگری کی داستانوں کو رنگ و نسل کی تخصیص کے بغیر نوک قلم پر لاتا ہے۔ اپنے افسانہ ” بہر سو رقص نبل بود میں وہ بہاریوں، احمدیوں، ذکیوں عیسائیوں سکھوں اور ہندوؤں وغیرہ کے حوالے سے ماضی و حال میں پاپا ظلم و بربریت اور جرم و جفا کا سلسلہ کر بلا کی سرزمین پر مظلومین کے ساتھ ہونے والے ظلم و ستم اور جبر و تشدد کے ساتھ جا ملاتی ہیں۔ ان کے کردار ہجرت و مسافرت کے ساتھ ساتھ ذہنی و جسمانی جلا وطنی کا کرب اپنے اندر سمیٹتے اور نتیجتاً توڑ پھوٹ کا شکار ہوتے نظر آتے ہیں اس کہانی میں ایک طرف تو خانم جیت کی جلا وطنی کی ازلی داستان (اقلیتوں پر روا ظلم) کو دوہرایا گیا ہے جب کہ دوسری طرف آزادی فکر اور حریت کے پاسداروں کی بات کرنے والوں کو دردناک انجام سے دوچار ہوتے دکھایا گیا ہے جس کی نمائندگی دو بہن بھائی ناہید نجف (دیباغہ میں جنوبی ایشیا کی مذہبی اقلیتوں پر ہونے والے ظلم پر پی ایچ ڈی کا مقالہ لکھنے والی پاکستانی) اور نجیب (تاریک جیلوں اور عقوبت خانوں میں ہونے والے ظلم و ستم کی داستان کو منظر عام پر لانے کی خواہش کرنے والا کیمبرہ مین، صحافی) کے ذریعے کی گئی ہے۔

” اماں نے ٹھنڈا سانس لے کر اپنی دونوں اولادوں کو دیکھا جنہیں کتابوں نے کہیں کا نہیں رکھا تھا۔ یہ اچھا تھا کہ ناہید باہر چلی گئی تھی لیکن وہ جب سے واپس آئی تھی، ان کی جان سولی پر تھی۔۔۔ ایک می بیٹا تھا اور انہوں نے اس کے باہر چلے جانے کی بھی کیسی کیسی دعائیں نہیں کی تھیں۔ بنتیں نہیں مانگی تھیں۔“ (۱۳)

ان کا افسانہ ” یکے بود، یکے نہ بود بھی مذہبی اقلیتوں کے ساتھ ہونے والی نا انصافی، نفرت اور اس سے جنم لینے والے اقلیتی کرب کو اپنے اندر سموئے ”شاہ پور کی داستان ہے کہ جو کہہاں واڑے“ سے ” آرٹ ڈویژن آف امریکن سرامک سوسائٹی تک جا پہنچتا ہے لیکن اس کی مٹی کی بنائی ہوئی آرائشی ایشیا اور ٹائلیں سیراکیور میوزیم کی سالانہ روٹینو یادگاری نمائش میں انعام حاصل کرنے کے باوجود بھی اپنی معتوب و مقہور اقلیت (بہائی اقلیت) کی در بدری اور تہلیل کے دکھ کو ختم نہیں کر پاتیں اور وہ اس نتیجے پر جا پہنچتا ہے کہ۔

”۔۔۔ جن اقلیتوں پر زندگی مہربان نہ ہو وہ ایک شہر سے دوسرے شہر، ایک ملک سے دوسرے ملک کا سفر اختیار کرتی رہتی ہیں۔“ (۱۴)

زادہ حنا کا تاریخی شعور ان کے افسانہ ” رقص مقابر میں اپنے جوہر دکھاتا ہے۔ جس میں افغانستان کے ماضی و حال، طالبان کا ظلم و ستم اور شہنشاہ بابر ”کا تاریخی کردار قاری کو اپنی طرف متوجہ کرتے ہیں۔ زادہ حنا کے افسانوی موضوعات کے حوالے سے مرزا حامد بیگ کا خیال ہے کہ آج کی باشعور عورت جو پڑھی لکھی بھی ہے اسے صل میں انجماد اور فراق میں اضطراب و تحریک کا احساس ہوتا ہے یہی وجہ ہے کہ ان کا چناؤ فراق ہے وصال نہیں۔ (۱۵)

دراصل زادہ حنا کے افسانوں کی عورت بلوغت کی حدوں کو چھونے لگی ہے۔ اب وہ محض جہیز میں قرآن شریف کے سات ملنے والے بہشتی زیور کی تعلیمات پر آنکھیں بند کر کے یقین نہیں کرتی بلکہ عورت کی تنزیل، اسیری اور خوشنودی کے باہمی تعلق کو شک و شبہ کی نگاہ سے بھی دیکھتی ہے۔ زادہ حنا دیباغی اذیت کو برداشت کرنے کے بعد (اور مرد کی غلامی کر کے صلے میں ملنے والی آخرت کی بھلائی اور سرخروئی کی امید کو بھی تنقید کا نشانہ بناتی ہیں۔ افسانہ زمین آگ کی آسمان آگ کا میں انتہائی موثر پیرائے میں بھرتی کرتی ہیں کہ

”خاک پڑھا اور سمجھا ہے تم نے اس مسئلے مسائل کو مولانا حضرت اشرف علی تھانوی قدس سرہ فرماتے ہیں جہاں تک ممکن ہو سکے۔ میاں کا دل ہاتھ میں لیے رہو اور اس کی آنکھ کے اشارے پر چلا کرو۔ اگر وہ کہے کہ رات بھر ہاتھ باندھے کھڑی رہو تو دنیا و آخرت کی بھلائی اسی میں ہے کہ دنیا کی تھوڑی سی تکلیف گوارا کرے۔ آخرت کی بھلائی اور سرخروئی حاصل کرو۔“ (۱۶)

افسوس تو یہ ہے کہ یہ کہانی پڑھی لکھی عورت اور جاہل و ان پڑھ مرد کی عدم ذہنی مطابقت کے لیے سے جنم نہیں لیتی بلکہ اس پڑھی لکھی عورت شہنشاہ بانو کا مرد دلاور خود بھی ایک پڑھا لکھا شخص ہے، لیکن باوجود اس کے بیوی کی ادب سے وابستگی کو قابل نفرین سمجھتا ہے۔ شوکت پنداروانا کا بھرم رکھنے اور جرات دیباگی سے باطل قوتوں کے سامنے کبھی نہ جھکنے کی ایک اور صورت ان کے افسانہ تتلیاں ڈھونڈنے والی میں بھی ملتی ہے کہ جس میں جرم و سزا، جبر و تشدد اور فوجی حراست کا شکار ہونے والی نرجس، جو رسٹم، فوجی جبر و استبداد سے بچنے کی خاطر ضمیر کی مجرم بننے کے لیے خود کو تیار نہیں کر پاتی۔

” وارڈن مریم نے ماں اور بیٹے پر ایک نظر ڈالی اور سر جھکا لیا۔ یہ کیسی عورت تھی جس نے موت کی سزا کے خلاف رحم کی اپیل نہیں کی تھی، جس نے پھانسی گھر پہنچ کر ایک آنسو ہی بہایا تھا، چہنیں نہیں ماری تھیں۔ خدا سے لیکر جیلر تک کسی کو بھی گالیاں نہیں دی تھیں۔“ (۱۷)

ڈاکٹر سلطانی بخش زادہ حنا کے موضوعات کے حوالے سے لکھتی ہیں کہ:

” زاہدہ حنا کے افسانوں کا بنیادی مزاج قوت، حسن اور صداقت ہے۔ دنیا کی ہر بد صورتی کے خلاف ایک رو عمل، ایک چیلنج ہے، خواہ وہ بد صورتی سماجی سطح پر ہو، سیاسی یا معاشی نوعیت کی ہو یا کوئی اور ان کے ہاں تاریخ اور اساطیر کا شوق، مطالعہ اور اس کا گہرا اور اک نظر آتا ہے۔“ (۱۸)

اردو افسانے کی ان دو معتبر نسائی آوازوں کے اجمالی جائزے کے بعد کہا جاسکتا ہے کہ اردو کی خواتین افسانہ نگاروں کے ہاں محض خانگی نوعیت کے مسائل کا ادراک ہی نہیں بلکہ گہرا سماجی شعور بھی موجود ہے۔ مزید برآں پدرسری معاشرے کے اندر عورت کا احساس ذات اور اپنے وجود کی شناخت کے حوالے سے کی جانے والی مزاحمت اپنی جگہ قابل تحسین ہے۔

حوالہ جات

- ۱۔ شاہدہ بانو، ڈاکٹر ڈاکٹر رشید جہاں۔ حیات اور کارنامے نصرت پبلشرز، امین آباد لکھنؤ، ص ۶۸
- ۲۔ فرمان فتح پوری، ڈاکٹر اصلاحات از بیاد رشید جہاں مشمولہ نگار پاکستان، کراچی شمار ۹۶ نمبر ۲۰۰۳، ص ۲
- ۳۔ شاہد نقوی، بیدار شعائیں ارتقاء پبلی کیشنز، کراچی ۲۰۰۲ء، ص ۷۰
- ۴۔ حمیرا اشفاق (مرتب) نثر رشید جہاں، سنگ میل پبلی کیشنز، لاہور ۲۰۱۲ء، ص ۱۱۱
- ۵۔ ایضاً ص ۱۰۷
- ۶۔ ایضاً ص ۶۲
- ۷۔ ایضاً ص ۲۱
- ۸۔ زاہدہ حنا دل کا کیا رنگ کروں، مشمولہ دنیا زاد، کراچی، کتابی سلسلہ نمبر ۱۲، جولائی ۲۰۰۲ء، ص ۲۱۰
- ۹۔ دردانہ جاوید، پاکستان کی منتخب افسانہ نگار خواتین، قصر الادب، حیدرآباد، ۲۰۰۲ء، ص ۹۰
- ۱۰۔ زاہدہ حنا، تتلیاں ڈھونڈنے والی، الحمد پبلی کیشنز، لاہور، ۲۰۰۸ء، ص ۲۵۶
- ۱۱۔ زاہدہ حنا، قص لعل ہے، الحمد پبلی کیشنز، لاہور، ۲۰۱۱ء، ص ۳۸
- ۱۲۔ ایضاً ص ۳۹
- ۱۳۔ ایضاً ص ۹۸
- ۱۴۔ زاہدہ حنا، راہ میں اجل ہے، مکتبہ دانیال، کراچی، ۱۹۹۶ء، طبع سوم، ص ۱۹۵
- ۱۵۔ حامد بیگ مرزا نسوانی آوازیں، سارنگ پبلی کیشنز، لاہور، ۱۹۹۶ء، ص ۸۷
- ۱۶۔ زاہدہ حنا، راہ میں اجل ہے، مکتبہ دانیال، کراچی، ۱۹۹۶ء، طبع سوم، ص ۱۸۳
- ۱۷۔ زاہدہ حنا، قص لعل ہے، الحمد پبلی کیشنز، لاہور، ۲۰۱۱ء، ص ۲۱۸
- ۱۸۔ ایم سلطانی بخش، ڈاکٹر، ”پاکستانی اہل قلم خواتین ایک ادبی جائزہ، اکادمی ادبیات پاکستان، اسلام آباد، ۲۰۰۳ء، ص ۱۹۹